



Fiskimálaráðið

Lógartænastan

Dagfesting: 5. mars 2019
Mál nr.: 18/00603-1
Málsviðgjørt: JSN/KM
Eftirkannað: Lögartænastan
dagfestir

Uppskot til

Kunngerð

um

skipan av fiskiskapinum eftir heystgýtandi sild við fiskifórum undir fóroyskum flaggi í 2019

Við heimild í § 5, stk. 2, § 28, stk. 1, § 39, stk. 1, nr. 1-4, stk. 2, nr. 2-4, 6 og 9 og stk. 3, § 44, stk. 1, § 46, stk. 3 og § 81, stk. 2 í lögtingslög nr. 161 frá 18. desember 2017 um fyrisiting av sjófeingi verður ásett:

Virkisøki

§ 1. Kunngerðin skipar fiskiskapin eftir heystgýtandi sild í fóroyskum sjógví við fiskifórum undir fóroyskum flaggi í 2019.

Heildarkvota og býti

§ 2. Heildarkvotan av heystgýtandi sild til fóroysk skip í 2019 verður sett til 12.000 tons.

Stk. 2. Kvotan, sambært stk. 1, verður latin teimum persónum ella felögum, sum í 2018 hóvdu rætt til fiskiloyvi at fiska av egnari árskvotu av heystgýtandi sild á fóroysku landleiðunum. Egni kvotuparturin hjá hvørjum rættindahavara er, tá henda kunngerð fær gildi, samanløgdu egnu kvotupartarnir í hvørjum

fiskiloyvi, sambært 1. pkt., sum viðkomandi hevði rætt til í 2018. Fiskiskapurin verður skipaður við egnari árskvotu.

Fiskiloyvi

§ 3. Fiskiskapur eftir heystgýtandi sild, sambært hesi kunngerð, kann bert fara fram við fiskifórum, sum eftir skriviligari umsókn hava fингið fiskiloyvi til slíkan fiskiskap.

Stk. 2. Bert persónar og felög, ið lúka treytirnar í § 5, stk. 1, §§ 6, 7 og 9 í lögtingslögini, kunnu fáa fiskiloyvi sambært hesi kunngerð.

Stk. 3. Umsókn um fiskiloyvi skal sendast til Vørn.

Stk. 4. Fiskiloyvi til kvotu sambært § 2 er, um fiskiloyvi verður latið persónum ella felögum sambært § 2, stk. 1, 1. pkt., samstundis ein góðkenning at reka fiskiveiðu í 2019 eftir ásetingunum í § 5 í lögtingslögini.

Leiðir og reiðskapur

§ 4. Fiskiskapur av kvotunum sambært § 2, stk. 1 kann bara fara fram við uppsjóvartroli ella við nót. Loyvt er bert at fiska á leiðum uttan fyri linjur drignar 12 fjórðingar úr grundlinjunum sunnan fyri 62°30' N.

Stk. 2. Grundlinjurnar, sambært stk. 1, eru tær, ið eru ásettar í bekendtgørelse om afgrænsningen af söterretoriet ved Færørne.

§ 5. Hóast ásetingina í § 4 er veiða við uppsjóvartroli ikki loyvd á leiðum innan fyri linjur drignar millum hesar knattstøður:

- 1) 62°30.000' N, 008°18.000' V
- 2) 62°17.923' N, 008°45.035' V
- 3) 62°12.051' N, 008°46.020' V
- 4) 61°49.202' N, 008°41.782' V
- 5) 61°32.835' N, 008°20.627' V
- 6) 61°27.762' N, 008°06.833' V
- 7) 61°21.794' N, 007°50.775' V
- 8) 61°17.148' N, 007°19.971' V
- 9) 60°41.011' N, 006°46.459' V
- 10) 60°35.009' N, 006°37.340' V
- 11) 60°34.959' N, 006°08.948' V
- 12) 60°58.284' N, 005°33.527' V
- 13) 61°09.478' N, 005°23.391' V
- 14) 61°21.514' N, 005°03.171' V
- 15) 62°13.116' N, 004°07.157' V
- 16) 62°30.000' N, 004°58.000' V
- 17) 62°30.000' N, 008°18.000' V

§ 6. Fiskifør, sum fiska sambært hesi kunngerð, skulu halda seg til ásetingarnar um friðað øki, ásettar í kunngerð um at friða ávísar leiðir í fóroyskum sjógví fyri veiðu við troli og øðrum reiðskapi, og § 1 í kunngerð um tíðaravmarkað veiðibann á gýtingarleiðum.

Partroling

§ 7. Fiskifar við fiskiloyvi at fiska heystgýtandi sild kann partrola saman við øðrum fiskifari, sum eisini hevur fiskiloyvi at fiska heystgýtandi sild.

Stk. 2. Áðrenn fiskifar byrjar at partrola, skal fráboðan sendast Vørn á vakt@vorn.fo um, hvørjum trolað verður saman við. Eisini skal fráboðan sendast Vørn á vakt@vorn.fo, tá partrolingin, saman við fráboðaða fiskifarignum, endar. Stk. 3. Tað er bara loyvt at skifta skip, ið partrolað verður saman við, eftir at fráboðan er send Vørn um veiðu flokkað á fiskaslag. Fiskifør, sum hava veiðu umborð, sum ikki er farin um eina góðkenda innvicingarskipan, kunnu ikki partrola við øðrum skipi, fyrr enn veiðan er farin um eina góðkenda innvicingarskipan sambært kunngerð um landingar og avreiðingar av fiski og fiskavørum.

Landing

§ 8. Hóast ásetingarnar í kunngerð um landingar og avreiðingar av fiski og fiskavørum, og kunngerð um avreiðing av fesku uppsjóvarfiski at frysta ella meirvirka í Føroyum, skal allur fiskur og øll fiskavøra vigast, tá veiða sambært hesi kunngerð fer um eina innvicingarskipan, undantikið, tá veiðan verður goymd í kørum ella kassum umborð og undantikið, tá veiðan verður fryst og pakkað umborð.

Hjáveiða

§ 9. Hjá fiskiførum, sum hava loyvi at fiska uppsjóvarfiski, ið er undir kvotuskipan, er hjáveiða av hesum fiskaslögum loyvd í beinleiðis fiskiskapi eftir heystgýtandi sild. Hjáveiðan verður roknað av eginkvotuni hjá viðkomandi fiskifari ella av felagskvotuni hjá viðkomandi fiskiførum.

Stk. 2. Hjá fiskiførum, sambært stk. 1, har kvota av uppsjóvarfiski er uppfiskað, og hjá fiskiførum, sum ikki eru fevnd av stk. 1, kann hjáveiða av uppsjóvarfiski, ið er undir kvotuskipan, í mesta lagi vera 10% av samlaðu vektini fyri hvørja avreiðing.

§ 10. Samlaða hjáveiðan av fiskasløgunum toskur, hýsa, upsi og kongafiskur skal fyri

hvørja avreiðing ikki vera meiri enn 2% av samlaðu veiðuni.

Stk. 2. Skiparin hevur skyldu at boða Vørn frá, um íblandingin av fiskasløgunum toskur, hýsa, upsi og kongafiskur er meiri enn 2% av vektini í hvørjum háli ella kasti.

§ 11. Í beinleiðis veiðu eftir heystgýtandi sild skal íblandingin av ungfiski í hvørjum háli ikki vera meiri enn 10% í tali.

Heystgýtandi sild, ið er minni enn 25 cm, mátað fremst úr høvdinum til aftast á stertinum, tá hon er strekt, er ungfiskur.

Stk. 2. Er íblandingin av ungfiski, sambært stk. 1, storri enn ásetta hámarkið, skal skiparin alt fyrir eitt boða Vørn frá.

Skiparin hevur skyldu at upplýsa íblandingina av ungfiski, tá Vørn biður um tað.

§ 12. Sambært § 69, stk. 1 í løgtingslögini kann Vørn lýsa bráðfeingis veiðibann fyrir ávísan fiskiskap á ávísunum leiðum í fóroyiskum sjógví, har íblandingin av ungfiski ella hjáveiða er meira enn ásetta hámarkið. Bráðfeingis veiðibann verður ásett fyrir upp til 4 vikur hvørja ferð.

Undirmálssild

§ 13. Veiðan av undirmálssild skal ikki vera meiri enn 5% av samlaðu vektini av veiðuni fyrir túrin.

Stk. 2. Heystgýtandi sild, ið er undir 22 cm, mátað fremst úr høvdinum til aftast á stertinum, tá hon er strekt, er undirmálssild.

Meskar í uppsjóvartröli

§ 14. Tá heystgýtandi sild verður veidd við uppsjóvartröli, skulu meskarnir ikki vera minni enn 35 mm.

Stk. 2. Ásetingarnar um trolposan í § 8, stk. 1-3 í kunngerð um fiskiskapin í fóroyiskum sjógví við fiskifórum, sum eru skrásett í Føroyum, eru ikki galdandi í beinleiðis fiskiskapi eftir heystgýtandi sild.

Útblaking

§ 15. Tað er ikki loyvt at blaka ella sleppa fiski útaftur.

Umrokningarfaktorar

§ 16. Við umrokning av fiski og fiskavórum til runda vekt skulu hesir umrokningarfaktorar nýtast fyrir heystgýtandi sild:

- 1) Kruvd, við høvdi: 1,00.
- 2) Kruvd, avhøvdað: 1,00.
- 3) Flak við skræðu og beinum: 2,00.
- 4) Flak uttan skræðu, við beinum: 2,00.
- 5) Flak uttan skræðu og bein: 2,00.
- 6) Fiskamjøl: 5,11.

Ymiskar ásetingar um útgerð umborð

§ 17. Gloppið millum rimarnar í pumpukassanum kann í mesta lagi vera 10 mm. Rimarnar skulu vera sveisaðar fastar. Um pumpukassin hevur hol í staðin fyrir rimar, skal tvørmátið á holunum ikki fara upp um 10 mm. Hol í sliskuni, áðrenn pumpukassan, skulu ikki vera meira enn 15 mm í tvørmát.

§ 18. Skip skulu ikki vera innrættað soleiðis, at möguligt er at tøma fisk úr tangunum yvir borð undir vatnlinjuni.

§ 19. Vørn kann krevja at fáa tekningar frá skipum, sum vísa, hvussu fongurin verður hagreiddur umborð og um tømingarmöguleikar. Skip skulu, til einhvørja tíð, hava avrit av hesum teknungum umborð.

§ 20. Fiskifør, sum ikki frysta veiðuna umborð, hava ikki loyvi at hava ella brúka sjálvvirkandi støddarskiljarar umborð. Verður veiðan fryst ella virkað umborð, skal hetta gerast beint eftir støddarskiljing.

Virking umborð

§ 21. Fiskifør undir fóroyiskum flaggi kunnu eftir umsókn fáa loyvi frá Vørn til at virka veiðu umborð, sum er fiskað

sambært hesi kunngerð í føroyskum sjógví.

Stk. 2. Virking umborð er eftir hesi kunngerð, tá fiskurin er meiri viðgjørður enn sløgdur ella avhøvdaður, sama hvussu hann er goymdur.

Eygleiðari

§ 22. Vørn ger av, um eygleiðari skal vera umborð á fiskifórum, ið fiska sambært hesi kunngerð. Fiskifarið ber allar útreiðslur av at hava eygleiðara umborð. Vørn krevur gjald fyri eygleiðara frá fiskifarignum. Eygleiðarar hava loyvi at nýta samskiftisútgerðina umborð til tess at hava samband við Vørn og við aðrar myndugleikar.

Fráboðanir

§ 23. Fiskifør, sum fiska sambært hesi kunngerð, skulu senda hesar fráboðanir til Vørn samsvarandi skjali 1:

- 1) Fráboðan um, at fiskiskapurin byrjar. Fráboðanin skal sendast, í fyrsta lagi 6 tímar og í seinasta lagi 2 tímar, áðrenn skipið byrjar fiskiskap.
- 2) Skipið skal hvønn fyrapart, áðrenn kl. 12 føroyska tíð, boða frá veiðu fyri undanfarna samdøgur. Fráboðanin skal sendast, sjálvt um eingin veiða er fingin.

3) Skipið skal boða frá, tá tað gevst at fiska. Fráboðanin skal sendast, í fyrsta lagi 6 tímar og í seinasta lagi 2 tímar, áðrenn skipið gevst at fiska.

Revsing

§ 24. Brot á § 3, stk. 1, § 4, stk. 1, §§ 5-8, § 9, stk. 2, § 10, § 11, stk. 2, § 13, stk. 1, § 14, stk. 1, §§ 15-18, § 19, 2. pkt., § 20, § 21, stk. 1 og §§ 22-23 verða revsað við sekt, er ikki harðari revsing ásett eftir aðrari lög. Á sama hátt verður tann revsaður, sum ikki ger eftir boðum ella fylgir boðum sambært § 19, 1. pkt.

Stk. 2. Feløg og aðrir lögfrøðiligr persónar verða revsað sambært reglunum í kapitli 5 í revsilóginni.

Stk. 3. Sambært § 87 í løgtingslóginni kann Vørn beinanvegin taka aftur rættin til at reka vinnuligan fiskiskap, um brot er framt sambært stk. 1. Rætturin at reka vinnuligan fiskiskap kann takast aftur upp til 4 vikur hvørja ferð.

Gildistíð

§ 25. Henda kunngerð kemur í gildi dagin eftir, at hon er kunngjørd og fer úr gildi 31. desember 2019.

Fiskimálaráðið, x. mars 2019

Høgni Hoydal
landsstýrismaður

/ Rógví Reinert

Fráboðanir til Vørn

Niðanfyri standandi fráboðanir skulu sendast Vørn í XML sniði umvegis heimasíðuna, www.vorn.fo, undir “talgild móttøka”. Fráboðanir kunnu eisini sendast umvegis heimasíðuna, www.vorn.fo, undir “fráboðanir”.

- 1) COE - Fráboðan um, at fiskiskapur byrjar. Skal sendast, í fyrsta lagi 6 tímar og í seinasta lagi 2 tímar, áðrenn fiskiskapurin byrjar.**

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COE, fráboðan um, at fiskiskapur byrjar (Catch on Entry)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veiðiðki	RA	Økið hagar skipið fer til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða umborð	OB	Veiða umborð flokkað eftir fiskaslögum (FAO 3 alpha kodu). Veiðan skal gevast upp í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokktíð	TI	Klokktíð, tá fráboðanin er send í UTC (24M h:m)
Viðmerkingar	RE	Viðmerkingar

2) CAT - Veiðifráboðan hvønn dag. Fráboðanin skal sendast, sjálvt um eingen veiða er fingin. Skal sendast dagliga fyrrapartin, áðrenn kl. 12 føroyska tíð.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	CAT, veiðifráboðan (Daily Catch report)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veiðiøki	RA	Økið har skipið er til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða undanfarna samdøgur frá 00.00 til 23.59(CAT), flokkað eftir fiskaslögum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokktíð	TI	Klokktíð, tá fráboðanin er send í UTC (24H h:m)
Viðmerkingar	RE	Viðmerkingar

3) COX - Fráboðan um, at fiskiskapur endar. Skal sendast, í fyrsta lagi 6 tímar og í seinasta lagi 2 tímar, áðrenn skipið gevst at fiska.

Fráboðanin skal hava fylgjandi tekст:

Dataelement	Koda	Frágreiðing
Fráboðan	TM	COX, fráboðan, at fiskiskapur endar (Catch on Exit)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða hevur verið eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veiðiðki	RA	Økið hvaðani skipið kemur av fiskiskapi
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða, fiskað undanfarna samdøgur frá 00.00-23.59, flokkað eftir fiskaslögum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Móttókuhavn	PO	Havn har fiskurin verður uppskipaður/umskipaður
Landað ella umskipað	TR	Upplýs hvat virki ella skip veiðan verður landað ella umskipað til.
Dagur, tá veiðan verður landað ella umskipað	PD	Dagurin, tá mett verður, at veiðan verður landað ella umskipað (dd-mm-yyyy)
Klokktíð har veiðan verður landað ella umskipað	PT	Tíð á degnum mett verður, at veiðan verður landað ella umskipað (24H h:m)
Dagfesting	DA	Dagfesting, tá fráboðanin er send (dd-mm-yyyy)
Klokktíð	TI	Klokktíð, tá fráboðanin er send í UTC (24H h:m)
Viðmerking	RE	Viðmerking